

पावर सिस्टम ऑपरेशन कॉर्पोरेशन लिमिटेड नई दिल्ली



अपील

हिन्दी दिवस के अवसर पर पावर सिस्टम ऑपरेशन कॉर्पोरेशन लिमिटेड परिवार के सभी अधिकारियों एवं कर्मचारियों को हार्दिक बधाई। भाषा के द्वारा मनुष्य अपने विचारों का आदान-प्रदान करता है। अपनी बात को कहने के लिए और दूसरे की बात को समझने के लिए भाषा एक सशक्त माध्यम है। यह सत्य कथन है कि कोई भी राष्ट्र बिना अपनी राजभाषा के विकास नहीं कर सकता है।

हमारा देश एक बहुभाषी एवं बहुसांस्कृतिक देश है। विश्व के सबसे बड़े लोकतांत्रिक मूल्यों को विकसित करने में हिन्दी का अमूल्य योगदान रहा है। संविधान की आठवीं अनुसूची में शामिल सभी भाषाओं का सम्मान करते हुए हमें हिन्दी का विकास करना है। शब्दावली के स्तर पर अन्य भाषाओं के शब्दों को स्वाभाविक रूप से स्वीकार करते हुए हिन्दी को समृद्ध बनाना ही हमारा लक्ष्य होना चाहिए।

हिन्दी आज भारत वर्ष में ही नहीं बल्कि विदेशों में भी बहुतायत से पढ़ी और बोली जा रही है। हिन्दी साहित्य का इतिहास भी इस बात का गवाह है कि आम बोलचाल या जनभाषा में रचना करके ही सूर, तुलसी, कबीर, मीरा अमर हो गए हैं। देश को एक सूत्र में पिरोने में हिन्दी ने एक महत्वपूर्ण भूमिका निभाई है। हिन्दी को राजभाषा का वास्तविक दर्जा प्रदान करने के लिए यह जरूरी है कि हम सभी अपना समस्त कार्यालयीन कामकाज मूल रूप से हिन्दी में ही करें।

“कुछ आरंभ करने के लिए आप का महान होना आवश्यक नहीं..... लेकिन महान होने के लिए आप का कुछ आरंभ करना अत्यंत आवश्यक है।”

उपरोक्त पंक्तियों को पढ़ते हुए इस वर्ष 1 सितंबर, 2018 को हिन्दी पखवाड़े के उद्घाटन समारोह के अवसर पर हम यह प्रण लें कि हम अपना अधिक से अधिक कार्यालयीन कार्य हिन्दी में ही करने और राजभाषा विभाग द्वारा जारी वार्षिक कार्यक्रम में उल्लिखित प्रावधानों का पालन करेंगे। मैं इस अवसर पर अपील करता हूँ कि हम सभी यह संकल्प लें कि हिन्दी में कार्यालयीन कार्यों को केवल हिन्दी दिवस, सप्ताह, पखवाड़ा, माह तक ही सीमित न रख कर पूरे वर्ष किया करेंगे और हिन्दी को विश्व में सर्वाधिक बोली जाने वाली भाषा का दर्जा प्राप्त होने का गौरव प्रदान करने में तन मन और निष्ठा से सतत प्रयत्नशील रहेंगे।

मैं केंद्रीय कार्यालय, राष्ट्रीय भार प्रेषण केन्द्र व क्षेत्रीय भार प्रेषण केन्द्रों में मनाए जा रहे हिन्दी पखवाड़े की सफलता की कामना करता हूँ।

वावा

(के वी एस बाबा)
अध्यक्ष एवं प्रबंध निदेशक